

Nazir Milli Qəhrəman Natiq Qasimov adına Mingəçevir şəhəri 4 nömrəli tam orta məktəbdə olub



Dekabrin 6-da elm və təhsil naziri Emin Əmrullayev Azərbaycanın Milli Qəhrəmanı Natiq Qasimov adına Mingəçevir şəhəri 4 nömrəli tam orta məktəbdə olub.

Övvəlcə Natiq Qasimovun məktəbin foyesindəki xatır lövhəsinə baxış keçirilib, qəhrəmanımızın əziz xatirəsi ehtiramla yad edilib.

Sonra təhsil ocağının ümumi fealiyyəti və əldə etdiyi uğurlar barədə məlumat verilib. Bildirilib ki, Natiq Qasimovun təhsil aldığı bu məktəbdə hazırda 1345 şagird təhsil alır, onların təlim-terbiyəsi ilə 80 müəllim məşğul olur.

Emin Əmrullayev təhsil müəssisəsində yaradılmış şəraitlə tanış olub və tədris prosesini izləyib, həmçinin məktəbin pedaqoji heyəti ilə görüşüb.

Daha sonra “Mingəçevir şəhəri 4 nömrəli tam orta ümumtehsil məktəbinə Azərbaycanın Milli Qəhrəmanı Natiq Qasimovun adının verilməsi barədə” qərara uyğun olaraq, yaxın zamanda müvafiq işlərin görülməsi məsələləri müzakirə edilib.

Qeyd edək ki, noyabrın 29-da Nazirlər Kabinetinin müvafiq qərarı ilə Mingəçevir şəhəri 4 nömrəli tam orta məktəbə Azərbaycanın Milli Qəhrəmanı Natiq Qasimovun adı verilib.

